

Jerin Littafan Shi'a Na 3

Akidar
Takiyya
a wajen
'Yan Shi'a

Umar Labdo

بِسْمِ الرَّحْمَنِ الرَّحِيمِ

Ma'anar Ta'kiyya ita ce bayyana sabanin abinda yake zuci, watau mutum ya fadi sabanin abinda ya kudure a zuciyarsa, ko ya aikata wani aiki tare da nuna cewa ya yarda da aikin amma a zuciyarsa yana ganin aikin ba dai-dai ba ne, ko bai dace ba, ko kuma haramun ne. Zai yi haka da niyyar jawo hankalin wasu, ko yaudarar su, da nuna musu kansa ba a haƙiƙanin yadda yake ba.

Ayatullahi Khumaini ya bayyana ma'anar ta'kiyya a wajen 'yan Shi'a, kamar haka: "Ta'kiyya ma'anarta ita ce mutum ya fadi magana wacce ta sabawa ainihin abinda yake akwai, ko ya aikata wani aiki wanda yake saba wa mizanin Shari'a."¹

Manufar Ta'kiyya ita ce jawo hankalin mutane da samun yardarsu da soyayyarsu ta hanyar boye abinda aka san ba sa so, ko ba zai karbu ba a wajensu. Khumaini yana fadi dangane da haka, "An shar'anta Ta'kiyya domin yin kara ga mutane da jawo soyayyarsu da kaunarsu."² A wani wurin kuma ya ce, "Abin nufi da kara shi ne ya zama manufar ita ce hada kai da dayantaka ta hanyar jawo soyayyar *masu saba mana* da samun kaunarsu."³ Masu saba mana, a maganar tasa, su ne duk waɗaɗa ba 'yan Shi'a ba.

'Yan Shi'a sun san aƙidunsu ba za su taɓa karbuwa ba ga Musulmi, saboda sabawarsu ga Alƙur'ani da Sunnah da hankali lafiyayye. Don haka suke boye su, su ɗauki salon yaudara da munafurci, wanda suke kira kara, don yaɗa su da tallata su a tsakanin jama'a. Haka nan, suna ɗaukar son

¹ Duba **Kashful Asrai** na Ayatullahi Khumaini, bugun Teheran, 1363, shafi na 147.

² Duba littafinsa, **Arrasa'il**, bugun Qum-Iran, mujalladi na 2, shafi na 175.

³ **Arrasa'il**, mujalladi na 2, shafi na 174.

iyalin gidan Annabi(SAW), Ahalul Baiti, a watsayin wani mayafi da suke lulluƙe wannan munafurci nasu da shi.

Takiyya tana da muhimmanci sosai, da matsayi mai girma, da falala mai yawa a cikin tafarkin Shi'anci. Dangane da wannan, babban malaminsu, Muhammad binu Ya'akub Alkulaini, ya ruwaito daga Imaminsu na biyar Abu Ja'afar, wai ya ce: "Takiyya tana daga addinina da addinin iyayena. Kuma babu imani ga wanda bai da takiyya."¹

Babu shakka dangana wannan riwaya ga Abu Ja'afar, Allah ya yi masa rahama, karya ce tsagwaronta; saboda Abu Ja'afar da iyayensa ba su san munafurci ko yaudara ba.

'Yan Shi'a suna amfani da Takiyya a matsayin wani mayafi da suke lulluƙe bidi'arsu da miyagun akidojinsu da shi. Suna da hanyoyi masu yawa na yin haka. Da farko dai, idan bai zama dole ba, ɗan Shi'a ya kan so ya boye haƙiƙanin cewa shi ɗan Shi'a ne, musamman inda ya san mutane suna da wayewa game da kungiyar. Idan kuma asirinsa ya tonu, aka san cewa shi ɗan Shi'a ne, to sai ya yi ƙoƙarin nuna cewa ba wani abu ne Shi'a ba face ƙaunar iyalin gidan Annabi(SAW), watau Ahalul Baiti, da goyon bayan su da jibintar su.

Koda yake 'yan Shi'a suna kudure matuƙar gaba da kiyayya ga Sahabban Annabi, waɗanda suke ɗaukar su a matsayin kafirai da suka yi ridda, amma suna boye wannan kiyayya da kuduri nasu, ba sa bayyana su ga mutane. Sau da yawa ma su kan yi musun hakan, kuma su kan nuna cewa ƙin Sahabbai wani mumman abu ne wanda bai kamata a zarge su da shi ba. Amma littafansu da maganganunsu suna tabbatar da haka.

¹ Duba **Usulul Kafi** na Muhammad binu Ya'aqub Alkulaini, bugun Darul Murtadi, Bairut, Lebanon, 1426, mujalladi na 2, shafi na 219.

Haka nan, ‘yan Shi’a suna yin taƙiyya dangane da Alƙur’ani mai girma, inda suke nuna cewa su ma suna ban gaskiya da shi kamar sauran Musulmi, duk da yake suna kudure cewa wai Sahabbai sun yi sauye-sauye a cikinsa. Ga aƙidar Shi’a, Alƙur’ani an yi ƙari da ragi a cikinsa, saboda haka ba dukkaninsa suka yarda da shi ba. Amma suna boye wannan kuduri nasu, su nuna cewa sun yarda da Alƙur’ani dukkaninsa.

Wani salon Taƙiyya kuma da ‘yan Shi’a suke nunawa shi ne makirci a cikin alaƙar su da mutane. Za ka ga ɗan Shi’a yana yin kirki, yana haba-haba da mutane, kuma yana taimakon su, amma duk yana yin haka ne domin jawo hankalinsu da shigar da su tafarkin Shi’anci. A wani yayi, su kan gabatar da taimako da agaji ga marasa lafiya, ko mabukata, da sunan taimakon ‘yan uwa Musulmi, amma duka Taƙiyya ce. Manufarsu a koda yausha ita ce jawo hankalin mutane waɗanda ba su san haƙiƙanin tafarkinsu ba.

Fagagen Taƙiyya

Taƙiyya a wajen ‘yan Shi’a tana shiga dukkanin fagage na addini da rayuwa. Suna yin Taƙiyya a cikin ma’amala, kamar yadda muka gabatar, kuma suna yin ta a cikin ibadoji da harkoki na yau-da-kullum.

Taƙiyya a Cikin Sallah

‘Yan Shi’a suna yin Taƙiyya a cikin sallah, kuma wannan yana ba su dama su yi sallah tare da Ahalus Sunnah domin su yaudare su. Koda yake suna ɗaukar Ahalus Sunnah a matsayin kafirai, saboda ba su yi imani da Imamai ba kuma ba su barranta daga Sahabbai ba, amma yana halatta a gare

su su bi su sallah, kuma sallar ta inganta ba sai sun rama ta ba, matufkar dai da niyyar Ta'kiyya suka yi ta.

Babban malaminsu, Ayatullahi Ruhullahi Khumaini, yana fadi dangane da kama hannu a sallah kamar haka: “Dora dayan hannaye a bisa dayan, *kamar yadda masu saba mana suke yi*, yana bata sallah idan an yi hakan da gan-gan. Amma babu laifi idan aka yi shi a bisa ga Ta'kiyya.”¹ Masu saba mana, yana nufin Ahalus Sunnah.²

Magajin Khumaini, watau jagoran kasar Iran a yau, Ayatullahi Ali Khamna'i, da aka tambaye shi, ya ce: “Sallah na inganta a bayansu (Ahalus Sunnah) idan ya zama an yi ta saboda kara gare su.”³ Kara, a maganarsa, tana nufin yaudara.

Har yau, an tambayi wani babban malamin nasu mai suna Ayatullahil Uzma Abul Kasim Alkhu'i: Shin sallah na inganta a bayan limami Ahalus Sunna? Sai ya ce, “Tana inganta idan an yi ta bisa Ta'kiyya.”⁴

Shi kuwa Ayatullahi Muhammad Rida Musawi Kalbayakani cewa ya yi, “Babu laifi a yi sallah a bayansu tare da larura, amma idan ba larura to za'a rama sallar idan an samu ikon yin haka.”⁵

Mai karatu zai lura cewa sharadin sallar dan Shi'a a bayan Ahalus Sunna shi ne Ta'kiyya ko larura. Idan larura ta sa shi, to zai rama idan ya samu iko. Amma idan ya yi bisa Ta'kiyya ne to sallar ta inganta, kuma ba sai ya rama ba. A wani kaulin ma cewa aka yi zai samu lada, kamar yadda ya zo a wata ruwayar daga malaminsu, Kalbayakani, ya ce: “Sallah na inganta a bayan Ahalus Sunna a yayin Ta'kiyya, kuma ladan hakan yana da yawa.”⁶

¹ A duba **Taharirul Wasila** na Khumaini, mujalladi na 1, shafi na 186.

² Duba littafinmu **Matsayin Musulmi a Wajen 'Yan Shi'a**.

³ A duba **Ajwibatul Istifta'at** na Ali Khamna'i, bugun Darul Haqqi, Bairut, shafi na 178.

⁴ Duba **Masa'ilun Wa Rudud** na Khu'i, bugun Qum, mujalladi na 1, shafi na 26.

⁵ Duba littafinsa, **Irshadus Sa'il**, bugun Maktabatul Faqih, Kuwait, shafi na 39.

⁶ Duba **Majma'ul Masa'il** na Kalbayakani, bugun Maktabatul Irfan, Kuwait, mujalladi na 1, shafi na 194.

Takiyya a cikin Azumi da Hajji

Kamar yadda ya halasta ga ɗan Shi'a ya yi Takiyya a sallah, haka nan ya halasta gare shi ya yi Takiyya a cikin azumi da hajji domin yaudarar Ahalus Sunnah.

Babban malamin Shi'a na wannan zamani, wanda 'yan Shi'ar Nijeriya suke yin koyi da shi, Ayatullahi Khumaini, yana cewa: "A sani abinda ake fa'idanta daga ruwayoyi shi ne ingancin aikin da aka gina a kan Takiyya, sawa'un an yi Takiyyar ne saboda sabanin dake tsakaninmu da su (Ahalus Sunna) a hukunci, kamar shafa a kan huffi da buɗa baki da zarar gudan rana ya faɗi, ko kuwa saboda sabanin tabbatar faruwar wani abu, kamar kamawar wata, misali tsayuwar Arafa a ranar takwas ga wata saboda su a wajensu tara ne."¹

Abinda Khumaini yake faɗi a nan shi ne, ruwayoyi daga Imaman Shi'a suna tabbatar da cewa duk aikin da aka gina shi a kan Takiyya ya inganta. Sai ya ba da misali da cewa, idan ɗan Shi'a ya yi shafa a kan huffi don ya yaudari Ahalus Sunna, ko ya gaggauta buɗa baki, to aikinsa ya inganta duk da cewa su a wajensu waɗan nan abubuwa biyu ba sa inganta.

Kamar yadda aka sani, 'yan Shi'a ba sa shafa a kan huffi (wanda Sunna ce ta Annabi (SAW) amma su ba su yarda da ita ba) kamar yadda ba sa gaggauta buɗa baki (wanda shi ma Sunna ce da suke musun ta) sai dai su jinkirta sai taurari sun fito.² Haka nan, idan ɗan Shi'a bai ga wata ba yana iya kama azumi tare da Ahalus Sunna a kan Takiyya kuma azumin nasa ya yi, kamar yadda yake iya tsayuwar Arafa ranar takwas ga watan Zul Hijja (a lissafinsa) idan Ahalus Sunna suka ce tara ne, kuma hajjinsa ya yi.

¹ A duba littafin **Arrasa'il** na Khumaini, bugun Qum, 1385 B.H., mujalladi na 2, shafi na 196.

² Duba littafinmu, **Bacin Tafarkin 'Yan Shi'a**, babin Fikihun 'Yan Shi'a.

Duba ka gani, ya dan uwa mai karatu, wannan abin mamaki na ‘yan Shi’a. Su ba abinda ya dame su! Ko ina ta fadi sha ne a wajensu. Su dai su boye gaskiyar lamarinsu; kada a gane su. Wannan addini na ‘yan Shi’a da arha yake! Anya Allah ake nufi da wannan addinin?!

Takiyya a Jana’iza da Sallar Gawa

‘Yan Shi’a suna yaudarar Ahalus Sunna wajen halartar jana’izar mamatansu da yi musu sallah, amma ba addu’a suke yi musu ba; la’anar su suke yi. Wannan shi ne abinda manyan malamansu, kai har ma da Imamansu (a fadinsu) suke koya musu.

Wani malami daga cikin magabatansu mai suna Muhammad binu Muhammad binu Nu’uman wanda suke wa lafabi da Almufid, yana cewa: “Ba ya halasta ga wani daga cikin masu imani ya wanki mai saba wa gaskiya dangane da wilaya. Kuma kada ya yi masa sallah sai dai idan larura ta tilasta masa yin haka bisa ga Takiyya. To sai ya wanke shi irin wankin masu saba mana, kuma kada ya ba shi wasifa.¹ Sa’an nan idan ya yi masa sallah, to sai ya la’ance shi, kada ya yi masa addu’a a cikinta.”²

Malaman Shi’a sun karbo ruwaya daga Imaminsu na shida, Abu Abdillah Ja’afar Sadiq (Allah ya rahamshe shi kuma ya isar masa karerayin da aka laka masa) cewa wai, “Wata rana Hussaini binu Ali (Imami na uku ke nan a wajen ‘yan Shi’a, Allah ya kara masa yarda) ya fita zuwa jana’izar wani munafuki da ya mutu, sai ya gamu da wani almajirinsa. Ya tambayi almajirin: Ina za ka, wane? Sai ya ce: Ina guje wa jana’izar wan nan munafukin ne; kada in yi masa sallah. Sai Hussaini ya ce masa: Zo mu je ka

¹ ‘Yan Shi’a suna danka wasifa a hannun mamatansu, su bunne su da ita. Wani kaset da suka nuna yadda suke jana’iza a nan Nijeriya ya tabbatar da haka. Nemi kaset din don ka gane wa idanunka.

² Duba littafin **Almuqni’ah** na Binu Nu’uman Almufid, bugun Mu’asasatun Nashril Islami, Qum-Iran, shafi na 85.

tsaya a damana, duk abinda ka ji na fadi ka fada. Lokacin da liman ya yi kabbara a kan (mamacin) sai Hussaini ya ce: Allahu Akbar! Ya Allah, ka la'anci wane bawanka la'ana dubu, hadadfiya ba rababbiya ba. Ya Allah, ka wulakanta bawan nan naka a cikin bayi, ka shigar da shi zafin wutarka, ka dandana masa tsananin azabarka, domin ya kasance yana *jibintar ma'kiyanka*, yana *gaba da masoyanka*, yana kin iyalin gidan Annabinka.”¹

Jibintar ma'kiyan Allah, a wajen 'yan Shi'a, shi ne soyayya ga Sahabbai, gaba da masoyan Allah kuma kin Ahalul Baiti. Wadan nan su ne sifofin Ahalus Sunna da malaman Shi'a suke laka musu bisa karya da zalunci. Ahalus Sunna suna son, kuma suna jibintar, Sahabbai da Ahalul Baiti dukkaninsu, Allah ya kara yarda a gare baki daya.

Har yau, Alhurrul Amili ya ruwaito a cikin littafinsa, **Wasa'ilus Shi'a**, daga Abu Abdillahi wai y ace, “Idan (mamacin) mai musun gaskiya ne sai ka ce: Ya Allah, ka cika cikinsa da wuta, ka cika kabarinsa da wuta, ka aiko masa da macizai da kunami!”²

Ya dan uwa mai karatu, dubi wannan kiyayya da keta da mugun nufi dake cike da zukatan 'yan Shi'a, kuma suna dangana shi bisa karya ga zaɓaɓɓun bayin Allah, shiyagabannin Ahalul Baiti. Muna rokon Allah ya shirye su, ya shiryatar da mu baki daya.

Shin Gaskiya Ne 'Yan Shi'a Suna Son Ahalul Baiti?

Babban makammin Ta'kiyya da 'yan Shi'a suke amfani da shi, shi ne son iyalin gidan Annabi(SAW), watau Ahalul Baiti, da jibintar su, da goyon bayan su. Amma wannan da'awa tasu, maganganunsu da rubuce-rubucensu

¹ Wannan ruwaya Aldusi ya fitar da ita a cikin littafinsa, **Tahzibul Ahakami**, mujalladi na 3, shafi na 197; da Ibnu Babawaihi Alqummi a cikin **Man La Yahadurhul Faqih**, mujalladi na 1, shafi na 105; da Alhurrul Amili a cikin **Wasa'ilus Shi'a**, mujalladi na 2, shafi na 771.

² Duba **Wasa'ilus Shi'a** na Muhammad binul Hassan Alhurrul Amili, mujalladi na 2, shafi na 771.

suna karyata ta. Za mu kawo misalai na irin waƙaƙan nan maganganu nasu waƙanda muka tsamo daga cikin littafan manyan malamansu.

Tabargazarsu Ga Annabi(SAW)

Da farko dai ‘yan Shi’a sun yi wa Annabi(SAW) cin fuska ta hanyar zargin iyalinsa, watau Innar Muminai A’isha(RA), da zina, da nacewarsu a kan wannan zargi duk da kubutarwa, da barrantarwa, da wankewa da Alkur’ani ya yi mata daga wannan zargin. Sa’an nan, suka zargi manyan Sahabbansa, kuma surukansa, da liwadi, watau Umar binul Khadfdabi uban matarsa Hafsa da Usmanu binu Affan mijin dƙiyansa biyu, Rukayya da Ummu Kulthum. Babu shakka a cikin wannan zargi ga waƙanda suke kusa da Annabi, yake son su, kuma ya yarda da su, akwai cin fuska ga Manzo(SAW) da keta irili da suka mummuna.

Amma ‘yan Shi’a ba su tsaya a nan ba. A’a sun fito fili sun faɗi wasu munanan maganganu da suke nuna suka ga Annabi(SAW) kai tsaye. Ba za mu kawo misalai masu yawa ba saboda muninsu, amma za mu ba da misali ɗaya rak saboda mai karatu ya gani da idanunsa irin abinda ‘yan Shi’a suke faɗi a haƙƙin Annabinmu Muhammad(SAW), kuma ya san cewa da’awar son Ahalul Baiti Taƙiyya ce kawai suke yi. Ibnu Taimiya ya hakaito faɗinsu cewa, “A ranar lahira za’a kona al’aurar Annabi (SAW), saboda ya auri A’isha.”¹ Wal iyazu billahi!!

Wannan ɗanyar magana, wacce take nuna kafircin mai faɗin ta, ‘yan Shi’a na wannan zamani suna maimaita ta, kamar yadda ya zo a littafin **Kashful Asrari wa Tabri’atil A’immatil Adhari** na Sayyid Hussain Almusawi. Ya rubuta cewa, ɗaya daga manyan malaman Shi’a na wannan zamani, mai suna Sayyid Ali Garawi, ya ce: “Lallai Annabi (SAW) babu makawa sai al’aurarsa ta shiga wuta saboda ya auri wasu mata mushirikai.”² Yana nufin Aisha da Hafsa, Allah ya kara musu yarda.

¹ Duba **Majmu’ul Fatawa** na Ibnu Taimiya, bugun Saudi Arabiya, mujalladi na 28, shafi na 262.

² Duba **Kashful Asrari** na Musawi, bugun Darul Iman, Iskandariyya, 2002, shafi na 21-22.

Wannan magana ba ta bukatar wani dogon sharhi. Babu shakka cewa, wanda duk yake kudure cewa SILIN GASHI DAYA na Annabi(SAW) zai shiga wuta, to wannan KAFIRI ne.

Banda wannan, manyan malaman Shi'a suna zargin Annabi(SAW) da cewa ya gaza isar da aike. Ayatullahi Khumaini yana fadi a cikin littafinsa **Kashful Asrari** kamar haka, "A bayyane take cewa da Annabi ya isar da saƙo dangane da lamarin Imama gwargwadon yadda Allah ya umarce shi, kuma ya yi ƙoƙarin da ya kamata dangane da lamarin, da dukkan wannan sabani bai taso ba a fasashen Musulmi, kuma da ba'a samu kiyayya da yaƙoƙa ba, kuma da ba'a samu sabani ba a tushen addini da resansa."¹

Sai mai hankali ya dubi wannan magana da abinda ta kunsu: Khumaini yana nufin Annabi(SAW) bai isar da aike ba kamar yadda Allah ya umarce shi, kuma shi ne sanadin gaba da kiyayya da yaƙoƙa tsakanin al'umma. Watau ke nan Annabi(SAW) BA RAHAMA BA NE SHI GA TALIKAI, kamar yadda Allah ya sifanta shi a cikin Alkur'ani, tunda ya zama sanadin yaƙoƙa da kiyayya da gaba a tsakanin al'umma. Wal iyazu billahi!!

Har yau, wani malamin Shi'a na wannan zamanin, mai suna Jabir Agani, yana fadi dangane da Annabinmu(SAW) kamar haka: "Amincin Allah ya tabbata a gare ka, ya Ma'aikin Allah, **amma ka yi kuskure, kuskure mai girma(!)** a yayin da ka fita daga duniya ba tare da ka yi wasiya ga kowa ba (dangane da al'amarin Imama). Kai za ka dauki alhakin hayaniyar da al'umma ta afka a ciki, da fitintinun da take fama da su. Don me ba ka yi wasiya ba, ya Ma'aikin Allah?!"²

Sai mu duba wannan magana da kyau, ya 'yan uwa Musulmi. Akwai kafircin da ya wuce mutum ya ce: ANNABI(SAW) YA YI KUSKURE, KUMA BAI ISAR DA AIKEN ALLAH BA? Wal iyazu billah!!

Wannan ita ce maganar masu da'awar cewa suna son iyalin gidan Annabi(SAW), watau Ahalul Baiti, kuma suna jibintar su, suna goyon bayan su!! A bayyane take cewa wannan da'awa Taƙiyya ce kawai.

¹ Duba **Kashful Asrari** na Khumaini, shafi na 50.

² A duba **Shafin Gizo** mai adiresi kamar haka: <http://www.youtube.com/watch?v=l> 8s KGuwa 4o.

Tabargazarsu Ga Ali(RA)

A cikin kofarinsu na bata sunan shugabannin Musulunci da siffanta su da siffar marasa mutunci, malaman Shi'a suna dangana maganganu masu yawa ga Sarkin Musulmi Ali binu Abi Dalib, Allah ya kara masa yarda, irin maganganun da ba mai furta su sai wanda ya kai matuƙa a rashin mutunci. Babban malaminsu mai suna Muhammad Bakir Almajalisi ya ruwaito cewa: Wata mace ta mife a cikin masallaci, alhalin Sayyidina Ali yana yin huduba, sai ta ce, "Ya kai makashin masoya!" Wai sai Sayyidina Ali ya duba ta, ya ce: "Ya ke mara kunya, ya ballagaza. Ya wacce ba ta hails kamar yadda mata ke hails. **Ya wacce a kan abin naninta akwai wani abu da ya burtso, yana reto.**"¹ "ABINNANI," wannan fassarata ce, amma shi mai ruwayar ya yi amfani da wata kalmar Larabci da take nufin FARJI, wacce idan da za mu fassara ta zuwa Hausa to da sai dai mu koma ga tsohuwar Hausa ta Maguzawa mu nemo kalmar.

Saboda Allah, ya dan uwa mai karatu, tana yiwuwa Ali binu Abi Dalib, Allah ya kara masa yarda, ya furta wadannan kalmomi, alhali yana kan mimbari yana huduba a masallaci? Kuma idan ya yi nufin ladabtar da wannan matar ne, ko mayar mata da martani, babu wasu kalmomin da suka fi dacewa da matsayinsa na Sahabi, kuma kanin Annabi(SAW), wanda ya taso aka raine shi a gidan Annabta? Babu shakka wannan kofarin bata sunan Ali ne, da ma sauran Ahalul Baiti, da 'yan Shi'a suke yi, kuma a lokaci guda suna fakewa (suna yin Takiyya) da cewa wai su masu kaunar su ne.

Har yau, akwai wani labari da 'yan Shi'a suke bayarwa cewa, wai wata rana wata mace ta yi wa wani mutum kafafi, sai ta dauki ruwan kwai farin, ta zuba shi a tsakanin kafafunta, ta ce wai ya yi lalata da ita, kuma wannan maniyyinsa ne. Wai sai Ali binu Abi Dalib(RA) ya tashi, ya duba tsakanin kafafunta, ya ce karya take yi, wannan ba maniyyi ba ne!!²

Mai karatu, sai ka duba wannan magana da idanun basira. Ta kafa Ali zai duba tsakanin kafafun mace muharrama don kawai ya tabbatar da karya ko gaskiyarta?! Shin duka garin ba wata mace wacce za'a sa ta yi wannan

¹ Duba **Biharul Anwari** na Muhammad Baqir Almajalisi, bugun Ihiya'ut Turathi, Bairut, 1403, mujalladi na 41, shafi na 293.

² Duba **Biharul Anwari** na Majalisi, mujalladi na 4, shafi na 303.

aikin? Shin wannan ba kofarin zubar da mutuncin Sarkin Musulmi Ali ba ne?

Tabargazarsu Ga Nana Fadima(RA)

Malaman Shi'a sun siffanta Nana Fadima, Allah ya kara mata yarda, da siffofi wadanda suke nuna matuƙar suka da zubar da girma. A nan ma, za mu taƙaita saboda munin wadannan siffofin. A dangane da gadonta da suka ce wai Khalifa Abubakar Siddik ya hana ta, kuma wai Umar ya ɗaure masa gindi a kan haka, suna ruwaito yadda ita Fadima ɗin ta kai gwauro ta kai mari don neman gadon nata. Suka ce, “Fadima(AS) ta iske Abubakar da Umar a masallaci, ta yi musu maganar gadonta na gonar Fadak, inda ta yi faɗa da su, ta yi kururuwa, mutane suka taru, kuma ta kama wuyan Umar ta jawo shi zuwa gare ta.”¹

Mai karatu ya dubi yadda wannan ruwaya ta siffanta Fadima: matar aure, Musulma, ta iske mazaje, abokan ubanta (kuma surukansa), a bainar jama'a, ta yi faɗa da su a kan gona, har ta ci kwalar ɗayansu!! Shin idan ma wannan gadon ya dame ta, ba ta da miji, ko wani ɗan uwa, da zai karɓo mata haƙƙinta? Ai ba Fadima ba, wacce take Balarabiya, Bakuraishiya, Bahashima, kuma ‘yar Manzon Allah(SAW), ko wata ‘yar Fulani Bakanuwa, ba za ta aikata wannan rashin mutuncin ba. Amma abin mamaki shi ne, ‘yan Shi'a sun yarda da wannan ruwaya, kuma suna kattaba ta a cikin littafansu!!

Irin waɗan nan maganganu na batanci da ‘yan Shi'a suke dangana wa Ahalul Baiti suna da yawa ainun a cikin littafansu. A nan, mun kawo ɗan misali ne kawai don mu tabbatar wa da mai karatu cewa da'awar ƙaunar iyalin gidan Manzon Allah(SAW) da Shi'awa suke yi munafurci ne kawai da yaudara da Taƙiyya!!

¹ Duba **Kitab Salim binu Qais** na Salim binu Qais Alhilali, bugun Mu'assasatul Bi'itha, Bairut, ba tarihi, shafi na 253.

